



नेपाल राजपत्र

श्री ५ को सरकारद्वारा प्रकाशित

खण्ड ५२) काठमाडौं, असोज १८ गते २०५६ साल (अतिरिक्ताङ्क ४६)

भाग १

शाही सन्देश

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज ज्ञानेन्द्र वीर विक्रम शाहदेवबाट

२०५६ साल असोज १८ गते राष्ट्रको नाममा बक्सेको शाही घोषणा

प्यारा देशवासीहरू,

नेपाल र नेपालीको वृहत्तर हित नै हाम्रो लक्ष्य हो। नेपालको राजसंस्था सदा लोक सम्मतिबाट सञ्चालित भएको इतिहास साक्षि छ। प्रजातन्त्रप्रतिको हाम्रो प्रतिबद्धता हामीले बारम्बार दोहराई आएका छौं। हामी यसका आदर्शबाट सदा अनुप्राणित रहिरहने कुरा देशवासीलाई आस्वस्त गराउन चाहन्छौं।

नेपाली जनताको सर्वोत्तम हित र समुन्नतिको लागि सदा समर्पित रहने शाह बंशीय परम्परा अनुसार विक्रम सम्वत् २०४६ सालमा जन चाहना अनुरूप देशमा प्रजातान्त्रिक बहुदलीय व्यवस्था पुनर्स्थापना भएको मध्यमा विदित छ। यस व्यवस्थाको १२ वर्षको अवधिमा प्रजातन्त्रको सुदृढिकरणका लागि विभिन्न राजनीतिक प्रयोगहरू

आधिकारिकता मुद्रण विभागबाट प्रमाणित ३६६ मात्र लागु हुनेछ।

हुँदै आएको कुरा सबैका सामु छर्लङ्ग छ । यसै क्रममा प्रधानमन्त्रीको सिकारिशमा हामीबाट गत जेठ ८ गते प्रतिनिधि सभा विघटन गरिबक्सी आगामी कार्तिक २७ गते नयाँ प्रतिनिधि सभाका लागि निर्वाचन गर्ने मिति तोकिबक्सेका थियौं । निर्वाचन सम्पन्न गराउने अभिभारा बोकेको प्रधानमन्त्रीले विद्यमान विषम परिस्थितिलाई दृष्टिगत गर्दा तोकिएको मितिमा नयाँ प्रतिनिधि सभाका लागि निर्वाचन हुन सक्ने अवस्था नदेखिएबाट संविधानको धारा ५३ को उपधारा (४) को कार्यान्वयन गर्नमा बाधा अडकाउ परेको हुँदा नेपाल अधिराज्यको संविधान, २०४७ को धारा १२७ बमोजिम बाधा अडकाउ फुकाउन हाम्रा हजूरमा जाहेर गरेबाट संबैधानिक गतिरोध वा रिक्तताको असहज अवस्था देखापरेको छ ।

राष्ट्रियता, राष्ट्रिय एकता र सार्वभौमिकता बचाउन, देशमा शान्ति सुरक्षा कायम राख्न, देशलाई कुनै कारणबाट पनि बिग्रदो स्थितिबाट बचाउने जिम्मेवारी पनि हामीमा भएकाले हामीबाट प्रयोग भई आएको राजकीय सत्ताको प्रयोग गरिबक्सी नेपाल अधिराज्यको संविधान, २०४७ को मर्म र भावना अनुरूप संविधानको धारा २७ को उपधारा (३) लाई समेत बिचार गरी संविधान बमोजिम निर्वाचन समयमै सम्पन्न गर्न असक्षम प्रधानमन्त्री शेरबहादुर देउवालाई पद मुक्त गरी मन्त्रिपरिषद् विघटन गर्ने र आगामी कार्तिक २७ गते प्रतिनिधि सभाका लागि हुने निर्वाचन समेत स्थगित गर्नु पर्ने परिस्थिति आई परेको छ । तसर्थ नेपाल अधिराज्यको संविधान, २०४७ को धारा १२७ बमोजिम देहाएका आदेशहरू जारी गरिबक्सेका छौं ।

१. निर्धारित समयमा निर्वाचन सम्पन्न गर्न असक्षम प्रधानमन्त्री शेरबहादुर देउवालाई आज २०५६ साल असोज १८ गतेदेखि पदमुक्त गरिबक्सी मन्त्रिपरिषद् विघटन गरिबक्सेका छौं ।
२. प्रतिनिधि सभाका लागि आगामी कार्तिक २७ गते हुने निर्वाचन स्थगित गरिबक्सेका छौं ।

अर्को व्यवस्था गर्न केही समय लाग्ने हुँदा सो व्यवस्था नभएसम्म नेपाल अधिराज्यको कार्यकारिणी अधिकार हामीमा निहित राखि मुलुकको शासनभार हामीबाटै स्वयं ग्रहण गरिबक्सेका छौं ।

नयाँ मन्त्रिपरिषद् गठन गर्नका लागि पाँच दिनभित्र स्वच्छ छवि भएका तथा आमनिर्वाचनमा उम्मेदवार नहुने व्यक्तिहरूको नामहरू सुझाव गरी पठाई राजनैतिक षलहरूबाट सहयोग हुनेछ अत्रे विश्वास हामीबाट लिइबक्सेका छौं ।

(२)

संबैधानिक राजतन्त्र तथा बहुदलीय प्रजातन्त्र प्रतिकोप्रतिबद्धता एवं निष्ठामा हामी आंच आउन दिने छौं । अब बन्ने सरकारले यथाशीघ्र शान्ति सुरक्षाको व्यवस्था मिलाई निर्वाचन सम्पन्न गराउनेछ ।

यस व्यवस्थाबाट जङ्गी, निजामती र कुनै पनि राष्ट्रसेवकले आफ्नो जिम्मेबारी, काम र कर्तव्यबाट विचलित हुन वा अलमलिनु पर्ने र सबैले आ-आफ्ना स्थानबाट आ-आफ्नो कर्तव्य पालन गर्नेछन् र साथै सबै देशवासीहरूको सविच्छाले नै देशमा सबै कुराको सुव्यवस्था हुनेछ भन्ने हामीबाट पूर्ण विश्वास लिएका छौं ।

श्री पशुपतिनाथले हामी सबैको कल्याण गरुन !

जय नेपाल !


हुकुम बक्से बमोजिम,

पशुपतिभक्त महर्जन

श्री ५ महाराजाधिराजका प्रमुख सचिव

(३)

मुद्रण विभाग, सिंहदरबार, काठमाडौंमा मुद्रित ।

आधिकारिकता मुद्रण विभागबाट प्रमाणित  मात्र लागु हुनेछ।

